



B S N L Employees Union

M.P. Circle, BHOPAL

(Regd. No. 4896)

(The Only Recognised union in BSNL)

OFFICE: 1195, Lal Kothi, Near Brij Sweets, Shahi Naka Road, Gulauatal, Garha, JABALPUR, (MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email: smayak68@yahoo.in

Circle President

S.R.Nayak

B.S.Raghuwanshi

क्रमांक: २०११/सर्कुलर/

दिनांक 31-10-2011

भवन हो अपना-पूरा हुआ सपना

प्रिय साथियो,

यह अत्यन्त ही खुशी की बात है कि, दिल्ली में यूनियन का अपना स्वयं का भवन होने का सपना पूरा होने जा रहा है। यह बहुत बड़ी बात है। विशेष रूप से, हम लोग, जिस प्रकार की मानसिकता और वैचारिक स्तर के साथ जी रहे हैं, उसमें तो हमारे अपने चंदे से दिल्ली में 3 करोड़ रूपयों से अधिक राशि व्यय करके यूनियन के कार्यों का संचालन करने के लिए यूनियन का अपना भवन क्रय करना, निश्चित ही एक बड़ी और बहुत बड़ी बात है। भवन का उद्घाटन दिनांक 11-12-2011 को होगा।

आप को याद होगा कि, त्रिवेन्द्रम ऑल इन्डिया कान्फ्रेंस ने नया वेतन समझौता होने के बाद मिलने वाले एरियर के पेमेंट में से रु.300/- प्रति सदस्य यूनियन का भवन क्रय करने के लिए डोनेशन प्राप्त करने का निर्णय किया था। इसी प्रकार शाखा, जिला एवं परिमंडल यूनियन की गतिविधियों का संचालन करने के लिए प्रत्येक स्तर को रु.100/- का अनुदान (कुल 300+300=600) देने का निर्णय किया था। यूनियन के लगभग 9 लाख ३० हजार सदस्य हैं। इस प्रकार यूनियन भवन क्रय करने के लिए लगभग रु.4 करोड़ एकत्रित हो सकते थे। किन्तु केन्द्रीय मुख्यालय की विज्ञप्ति के अनुसार पूरे देश से एक करोड़ बहत्तर लाख रूपयों (रु.1,72,00,000/-) का ही डोनेशन प्राप्त हो सका है। मध्य प्रदेश परिमंडल में ही ऐसी अनेकों जिला इकाइयां हैं जिनने एक रूपये का भी डोनेशन नहीं दिया है। यहां तक कि जिला सचिव ने भी एक रूपये भी चन्दा नहीं दिया है। मध्य प्रदेश परिमंडल में ही यूनियन के सदस्यों की संख्या 5 हजार से अधिक है।

यहां हम इस बात का उल्लेख कर देना चाहते हैं कि, हमने अपने कुछ कार्यकर्ताओं के माध्यम से मध्य प्रदेश परिमंडल के भोपाल, इन्दौर, जबलपुर और ग्वालियर सहित कुछ प्रमुख नगरों में यूनियन के सदस्यों द्वारा सामाजिक और धार्मिक कार्यों के लिए सन् 2010 और 2011 में दी जाने वाले चन्दे की राशि का सर्वे कराया है। इस सर्वे के अनुसार हमारे सदस्यों ने 40 लाख से अधिक चन्दे की राशि दी है जबकि यूनियन के लिए चन्दे की यह राशि लगभग रु.8 लाख 50 हजार है। इन 8 लाख 50 हजार रूपयों में से यदि इन्दौर, उज्जैन, तथा परिमंडल कार्यालय भोपाल, से प्राप्त राशि निकाल दी जावे तो पूरे परिमंडल से लगभग 4 लाख रूपये ही एकत्रित हुए हैं। इसमें यूनियन भवन के साथ ही साथ परिमंडल, जिला एवं शाखा को दी जाने वाली राशि भी सम्मिलित है।



B S N L Employees Union

M.P. Circle, BHOPAL

(Regd. No. 4896)

(The Only Recognised union in BSNL)

OFFICE: 1195, Lal Kothi, Near Brij Sweets, Shahi Naka Road, Gulauatal, Garha, JABALPUR, (MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email: smayak68@yahoo.in

Circle President

S.R.Nayak

B.S.Raghuwanshi

यह है हमारे सदस्यों की विचारधारात्मक सोच का स्तर। यूनियन, जो अपने सदस्यों को अपना और अपने परिवार के सदस्यों का जीवन स्तर ऊंचा उठाने के साथ ही साथ धार्मिक और सामाजिक जलसों के संचालन के लिए अच्छा चन्दा देने की क्षमता बढ़ाने तथा समाज में हमारा कद बढ़ाने में महत्वपूर्ण भूमिका अदा करती है, उसे हम धार्मिक और सामाजिक जलसों को दिए जाने वाले चन्दे की तुलना में कम और बहुत कम महत्व देते हैं। हमारी यह वैचारिक समझदारी हमारी प्रगति और हमारे आगे बढ़ने की गति को काफी धीमी बनाए हुए है।

उपरोक्त चित्रण का अर्थ यह नहीं निकाला जाना चाहिये कि, हम असंतुष्ट हैं या अपनी यूनियन की विकास की गति से निराश हैं। बावजूद उपरोक्त चित्रण के हम तुलनात्मक रूप से बहुत अच्छी पोजीशन में है। दूसरे अनेक क्षेत्रों में, 50 हजार से लेकर लाख-दो लाख सदस्यों की पचासों साल से चलने वाली यूनियनें भी भुक्कड़ बनी हुई हैं। जबकि बी एस एन एल ई यू अपने 10 साल के अल्प जीवन में दिल्ली में अपने स्वयं के भवन का मालिक बनने जा रही है। मध्य प्रदेश परिमंडल में भी यूनियन के नियमित चन्दे (कुछ डोनेशन की राशि भी) की राशि में से रु.9 लाख फिक्स डिपॉजिट हैं। यदि बात बन गई तो, भविष्य में मध्य प्रदेश परिमंडल यूनियन का भी अपना छोटा सा स्वयं का भवन हो सकेगा।

दिल्ली भवन के उद्घाटन का व्यय हम उठायें

अब हम असली काम की बात पर आते हैं। 16-18 सितम्बर 2011 को जयपुर में सम्पन्न सी ई सी में परिमंडल सचिव एस.आर.नायक उपस्थित थे। सभी परिमंडल सचिवों ने जयपुर सी ई सी में यूनियन भवन के लिए कुछ अतिरिक्त राशि तुरन्त देने की घोषणा की थी। इस प्रकार घोषित की गई राशि की सूची नवम्बर की “टेली मैसेज” में प्रकाशित की गई है। केन्द्रीय मुख्यालय ने यह सूची साइट पर भी अपलोड की है तथा अलग से इस सूची का सर्कुलर भी जारी किया है।

किन्तु इस सूची में मध्य प्रदेश परिमंडल का नाम नहीं है। ऐसा इसलिए है क्योंकि परिमंडल सचिव साथी नायक बीमार होने के कारण आपसे न तो चर्चा कर पाए थे और न ही आपके बीच में व्यक्तिगत रूप से उपस्थित होने की हालत में थे। इसलिए जयपुर सी ई सी में उन्होंने कोई भी अतिरिक्त राशि देने की घोषणा करने में असमर्थता व्यक्त कर दी थी। किन्तु मध्य प्रदेश परिमंडल बिल्कुल खाली चला जावे, यह बात भी ठीक नहीं है। इसलिए हमें भी कुछ न कुछ करना चाहिए। कम से कम दिनांक 11-12-2011 को भवन के उद्घाटन के समय चाय-पानी टेन्ट, कुर्सी आदि का व्यय तो वहन करना ही चाहिये।



B S N L Employees Union

M.P. Circle, BHOPAL

(Regd. No. 4896)

(The Only Recognised union in BSNL)

OFFICE: 1195, Lal Kothi, Near Brij Sweets, Shahi Naka Road, Gulauatal, Garha, JABALPUR, (MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email: smayak68@yahoo.in

Circle President

S.R.Nayak

B.S.Raghuwanshi

इसलिए हमारी अपील है

यूनियन के केन्द्रीय मुख्यालय ने, यूनियन के भवन उद्घाटन के समारोह को यादगार बनाने के लिए एक स्मारिका के प्रकाशन का फैसला किया है। इसके लिए विज्ञापन तो शायद हम नहीं जुटा पावेंगे। किन्तु हमारा सुझाव है कि जिला इकाइयां अपने फन्ड (यदि हो) में से, अथवा जिला सचिव/शाखा सचिव/परिमंडल यूनियन पदाधिकारी/अन्य पदाधिकारी/सक्रिय सदस्य/शुभ-चिन्तक एवं अन्य जो भी हों जो भी सम्भव हो सके (रूपये 500,700,1000) आदि डोनेशन/विज्ञापन आदि देवें। ऐसी जिला इकाई या पदाधिकारी/सदस्य का नाम केन्द्रीय मुख्यालय द्वारा प्रकाशित की जाने वाली स्मारिका में प्रकाशित किया जावेगा। यह स्मारिका जनवरी 2012 में प्रकाशित हो जाने की पूर्ण सम्भावना है। इस प्रकार मध्य प्रदेश से लगभग 25 हजार रूपये हम दे सकते हैं।

इसलिए हम जिला/शाखा सचिवों से विनम्र अपील करते हैं कि जो भी सम्भव हो सके अनुदान/विज्ञापन की डी.डी. बी एस एन एल ई यू मध्य प्रदेश परिमंडल के पते पर 30-11-2011 तक भेज दें। स्मारिका में प्रकाशित होने के लिए व्यक्तिगत नाम या जिला इकाई का नाम भी डी.डी. के साथ लिफाफे में रखें। परिमंडल सचिव दिनांक 11-12-2011 को भवन उद्घाटन के समय दिल्ली में उपस्थित रहेंगे। उसी समय एकत्रित की गई राशि केन्द्रीय मुख्यालय को सौंप दी जावेगी।

शुभ कामनाओं के साथ

सचिव मंडल की ओर से
आपका साथी

(एस.आर.नायक)
परिमंडल सचिव

प्रति,

सभी जिला सचिव/सभी शाखा सचिव/परिमंडल
यूनियन पदाधिकारी/सी ई सी सदस्य/सक्रिय सदस्य/
शुभ चिन्तक, बी एस एन एल ई यू, मध्य प्रदेश।